

IR-REGOLI TA' PROĊEDURA DWAR L-IPPROĊESSAR U L-PROTEZZJONI TA' DATA PERSONALI FIL-EUROJUST

IL-KULLEĠĠ TAL-EUROJUST,

Wara li kkunsidra r-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deċiżjoni tal-Kunsill 2002/187/ĠAI, minn hawn 'il quddiem imsejjaħ "ir-Regolament dwar il-Eurojust",

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE, minn hawn 'il quddiem imsejjaħ "ir-Regolament 2018/1725",

Wara li kkunsidra r-Regoli ta' Proċedura tal-Eurojust approvati mill-Kunsill permezz tad-Deċiżjoni ta' Implimentazzjoni tal-Kunsill (UE) 2019/2250 tat-19 ta' Diċembru 2019 u addottata mill-kulleġġ fl-20 ta' Diċembru 2019, u b'mod partikolari l-Artikolu 17 tagħhom,

Wara li kkunsidra l-Opinjoni tal-Korp Kongunt ta' Sorveljanza maħruġa fit-28 ta' Ottubru 2019 u fil-11 ta' Diċembru 2019,

Wara li kkunsidra l-Opinjoni tal-Kontrollur Ewropew għall-Protezzjoni tad-*Data* maħruġa fit-13 ta' Diċembru 2019,

Wara li kkunsidra l-approvazzjoni tal-Kunsill tar-Regoli ta' Proċedura tal-Eurojust permezz tad-Deċiżjoni ta' Implimentazzjoni tal-Kunsill (UE) 2019/2250 tat-19 ta' Diċembru 2019.

ADOTTA DAWN IR-REGOLI TA' PROĊEDURA DWAR L-IPPROĊESSAR U L-PROTEZZJONI TA' DATA PERSONALI FIL-EUROJUST FL-20 TA' DIĊEMBRU 2019:

TITOLU I

KAMP TA' APPLIKAZZJONI, STRUTTURA U DEFINIZZJONIJET

Artikolu 1

Kamp ta' applikazzjoni u definizzjonijiet

1. Ir-regoli ta' proċedura dwar l-ipproċessar u l-protezzjoni ta' *data* personali fil-Eurojust (minn hawn 'il quddiem imsejjaħ "ir-regoli ta' proċedura") jimplimentaw id-dispożizzjonijiet dwar il-protezzjoni tad-*data* tar-Regolament dwar il-Eurojust u r-Regolament 2018/1725.
2. Dawn għandhom japplikaw għall-ipproċessar ta' *data* personali mwettaq kompletament jew parzjalment b'mezzi awtomatizzati, u għall-ipproċessar mhux b'mezzi awtomatizzati ta' *data* personali li tagħmel parti minn sistema ta' arkivjar jew li tkun intenzjonata biex tagħmel parti minn sistema ta' arkivjar.
3. Ir-regoli ta' proċedura għandhom japplikaw għad-*data* personali kollha pproċessata mill-Eurojust, inkluż dik id-*data* personali li tinsab f'informazzjoni mfassla jew riċevuta minnha u fil-pussess tagħha, dwar kwistjonijiet relatati mal-politiki, l-attivitajiet u d-deċiżjonijiet li jaqgħu fil-qafas tal-kompetenza tagħha.

Artikolu 2

Struttura

1. Dawn ir-regoli ta' proċedura japplikaw kemm għal *data* personali operazzjonali kif ukoll dik amministrattiva pproċessata mill-Eurojust.
2. Id-*data* operazzjonali għandha tiġi pproċessata f'konformità mat-Titolu II.
3. Id-*data* amministrattiva għandha tiġi pproċessata f'konformità mat-Titolu III.

TITOLU II

REGOLI GĦAL OPERAZZJONIJIET TA' PPROĊESSAR TA' DATA PERSONALI OPERAZZJONALI

KAPITOLU I

Principji ġenerali għall-ipproċessar ta' data personali operazzjonali

Artikolu 3

Kontroll tal-ipproċessar ta' data personali operazzjonali fil-Eurojust

Fir-rigward tal-ipproċessar ta' *data* personali operazzjonali, il-Eurojust bhala kontrollur tad-*data* għandha taġixxi permezz tal-Membri nazzjonali li għandhom ikunu responsabbli, f'konformità mal-Artikolu 24(1) tar-Regolament dwar il-Eurojust, għall-ġestjoni tal-każijiet miftuħa minnhom fl-eżerċizzju tal-kompiti tagħhom kif iddefiniti mir-Regolament dwar il-Eurojust, jew mibdija minnhom f'każ li l-Eurojust taġixxi bhala Kulleġġ f'konformità mal-Artikolu 5(2)(a) tar-Regolament dwar il-Eurojust.

Artikolu 4

Kondizzjonijiet speċifiċi tal-ipproċessar

Il-Membri nazzjonali li jirċievu *data* personali operazzjonali mill-awtoritajiet nazzjonali kompetenti għandhom jikkonformaw mal-kondizzjonijiet speċifiċi tal-ipproċessar imposti minn dawk l-awtoritajiet f'konformità mal-Artikolu 9 (3) u (4) tad-Direttiva (UE) 2016/680 u għandhom jinformaw ukoll lil dawk l-awtoritajiet nazzjonali bi kwalunkwe kondizzjoni speċifika imposta mil-liġi tal-UE applikabbli għalihom, li tapplika għal kwalunkwe *data* personali operazzjonali li l-Membri nazzjonali jipprovdu lill-awtoritajiet nazzjonali fejn xieraq.

Artikolu 5

Kwalità tad-*data*

Jekk il-Eurojust tiskopri xi ineżattezza li taffettwa d-*data* riċevuta minn Stat Membru fil-kuntest ta' investigazzjoni jew prosekuzzjoni jew minn istituzzjoni, korp, uffiċċju jew aġenzija tal-Unjoni, il-Membru nazzjonali għandu jagħti struzzjonijiet, wara konsultazzjoni mal-awtoritajiet nazzjonali, biex l-informazzjoni tiġi kkorreguta mingħajr dewmien u jinforma lill-Istat Membru jew lill-istituzzjoni, il-korp, l-uffiċċju jew l-aġenzija rispettiva tal-Unjoni li mingħandha giet riċevuta l-informazzjoni.

Artikolu 6

Sigurtà tad-*data*

Dawk kollha li jokkupaw kariga fil-Eurojust għandhom ikunu informati b'mod adegwat dwar il-politika ta' sigurtà tal-Eurojust u għandhom ikunu meħtieġa jużaw il-miżuri teknici u organizzattivi mqeghdin għad-dispożizzjoni tagħhom, inkluż li jseguw t-taħriġ meħtieġ, skont ir-rekwiżiti applikabbli tal-protezzjoni u s-sigurtà tad-*data*.

KAPITOLU II

Drittijiet tas-suġġetti tad-*data*

Artikolu 7

Proċedura għall-eżerċizzju tad-drittijiet tas-suġġetti tad-*data* f'każ ta' pproċessar ta' data personali operazzjonali

1. It-talbiet għall-eżerċizzju tad-drittijiet tas-suġġetti tad-*data* għandhom jiġu ttrattati mill-Membru/i nazzjonali kkonċernati mit-talba, li għandhom jipprovdu kopja tat-talba lill-Uffiċjal tal-Protezzjoni tad-*Data* biex tiġi rreġistrata.

2. Il-Membri/i nazzjonali kkonċernati għandhom jikkonsultaw lill-awtoritajiet kompetenti tal-Istati Membri dwar id-deċiżjoni li għandha tittiehed bi tweġiba għal talba.
3. L-Uffiċjal tal-Protezzjoni tad-Data għandu jwettaq, jekk il-każ jirrikjedi hekk, verifiki addizzjonali fis-Sistema ta' Ġestjoni tal-Każijiet u jinforma lill-Membri/i nazzjonali kkonċernat(i) jekk tkun instabet xi informazzjoni rilevanti addizzjonali permezz ta' dawn il-verifiki. Il-Membri/i nazzjonali kkonċernati għandhom iqisu l-informazzjoni pprovduta mill-Uffiċjal tal-Protezzjoni tad-Data u, fejn xieraq, jikkunsidraw mill-ġdid id-deċiżjoni inizjali.
4. Ir-raġunijiet legali u fattwali li abbażi tagħhom tittiehed id-deċiżjoni mill-Membri/i nazzjonali għandhom jiġu ddokumentati fil-Fajl tax-Xogħol Temporanju dwar it-talba fis-Sistema ta' Ġestjoni tal-Każijiet u għandhom isiru disponibbli għall-KEPD fuq talba.
5. L-Uffiċjal tal-Protezzjoni tad-Data għandu jikkomunika d-deċiżjoni mehuda mill-Membri/i nazzjonali kkonċernat(i) fisem il-Eurojust lis-suġġett tad-*data*, u għandu jinforma lis-suġġetti tad-*data* bil-possibbiltà li jressqu lment mal-KEPD jekk ma jkunux sodisfatti bid-deċiżjoni jew ifittxu rimedju ġudizzjarju quddiem il-Qorti tal-Ġustizzja.
6. F'każijiet fejn it-talba tkun waslet permezz ta' awtorità superviżorja nazzjonali, il-Eurojust għandha tinforma lil din l-awtorità bid-deċiżjoni kkomunikata mill-Uffiċjal tal-Protezzjoni tad-Data lis-suġġett tad-*data*.

Artikolu 8

Informazzjoni lil partijiet terzi wara rettifika, restrizzjoni jew thassir ta' *data* personali operazzjonali

Il-Eurojust għandha tistabbilixxi miżuri tekniċi xierqa biex tiżgura li, fil-każijiet fejn il-Eurojust tirrettifika, tirrestringi jew thassar *data* personali wara talba, tiġi prodotta awtomatikament lista tal-fornituri u r-riċevituri ta' din id-*data*.

KAPITOLU III

Is-Sistema ta' Ġestjoni tal-Każijiet

Artikolu 9

Fajls tax-xogħol temporanji u indiċi fis-Sistema ta' Ġestjoni tal-Każijiet

1. Is-sistema ta' ġestjoni tal-każijiet għandha talloka awtomatikament numru ta' referenza uniku (identifikatur) għal kull fajl tax-xogħol temporanju ġdid li jinfetah.
2. Meta Membru nazzjonali responsabbli għall-ġestjoni ta' fajl tax-xogħol temporanju kif iddefinit fl-Artikolu 24(1) tar-Regolament dwar il-Eurojust jagħti aċċess għal fajl tax-xogħol temporanju jew parti minnu lil Membru nazzjonali wiehed jew aktar involut(i), is-sistema ta' ġestjoni tal-każijiet għandha tiżgura li l-utenti awtorizzati taħt il-profil ta' dak l-uffiċċju nazzjonali taħt ir-responsabbiltà tal-Membri nazzjonali jkollhom aċċess għall-partijiet rilevanti tal-fajl iżda ma jistgħux jimmodifikaw id-*data* mdaħħla mill-awtur originali. L-utenti awtorizzati jistgħu, madankollu, iżidu kwalunkwe informazzjoni rilevanti mal-partijiet il-ġodda tal-fajls tax-xogħol temporanji. Bl-istess mod, l-informazzjoni li tinsab fl-indiċi tista' tinqara mill-utenti awtorizzati kollha tas-sistema iżda tista' tiġi modifikata biss mill-awtur originali tagħha.
3. L-Uffiċjal tal-Protezzjoni tad-Data għandu jiġi informat awtomatikament mis-sistema ta' ġestjoni tal-każijiet meta jinholoq kull fajl tax-xogħol ġdid li jkun fih *data* personali.
4. Is-sistemi ta' ġestjoni tal-każijiet għandha tiżgura li tista' tiġi rreġistrata biss id-*data* personali operazzjonali msemmija fil-paragrafu 1(a) sa (i), (k) u (m) u (2) tal-Anness II tar-Regolament dwar il-Eurojust mill-Membri nazzjonali kkonċernat, li jkun fetah fajl tax-xogħol temporanju, fl-indiċi f'konformità mal-Artikoli 23(4) u 24(3) tar-Regolament dwar il-Eurojust.

5. Meta, f'konformità mal-Artikolu 23(6) tar-Regolament dwar il-Eurojust, il-Membri nazzjonali jkunu jixtiequ jaħznu u janalizzaw b'mod temporanju *data* personali għall-fini li jiġi determinat jekk tali *data* hijiex rilevanti għall-kompiti tal-Eurojust huma għandhom johlqu abbozz ta' fajl tax-xogħol temporanju li għandu jibqa' aċċessibbli għalihom biss u għal dawk awtorizzati minnhom fil-profil tal-uffiċċju tagħhom. Wara tliet xhur l-abbozz ta' fajl tax-xogħol temporanju għandu jkun jikkonvertit f'fajl tax-xogħol temporanju fis-sistema ta' ġestjoni tal-każijiet jew inkella għandu jithassar awtomatikament mis-sistema. Is-sistema għandha tibghat twissija lill-Membri nazzjonali kkonċernat qabel ma jkun għadda tali żmien biex tfakkru dwar il-ħtieġa li tittiehed deċiżjoni dwar l-abbozz tal-fajl.

6. Il-Membri/i Nazzjonali kkonċernat(i) għandu/għandhom jiżgura(w) li l-informazzjoni li tinsab fl-indiċi tkun biżżejjed biex tikkonforma mal-kompiti tal-Eurojust kif iddefiniti fl-Artikolu 2 tar-Regolament dwar il-Eurojust.

Artikolu 10

Kategoriji speċjali ta' *data*

1. Il-Eurojust għandha tiegħu l-miżuri tekniċi xierqa biex tiżgura li l-Uffiċjal tal-Protezzjoni tad-*Data* jkun awtomatikament informat bil-każijiet eċċezzjonali li fihom isir rikors għall-Artikolu 27(4) tar-Regolament dwar il-Eurojust. Is-sistema ta' ġestjoni tal-każijiet għandha tiżgura li tali *data* ma tkunx tista' tiġi inkluzja fl-indiċi msemmi fl-Artikolu 23(1) u 23(4) tar-Regolament dwar il-Eurojust.

2. Meta tali *data* tirreferi għal xhieda jew vittmi skont it-tifsira tal-Artikolu 27(2) tar-Regolament dwar il-Eurojust, is-sistema ta' ġestjoni tal-każijiet ma għandhiex tirreġistra din l-informazzjoni għajr jekk il-Membri nazzjonali kkonċernati jiddeċiedu mod iehor. Id-deċiżjoni biex tiġi pprocessata tali *data* għandha tiġi ddokumentata.

Artikolu 11

Proċessar tal-kategoriji ta' *data* personali operazzjonali msemmija fl-Artikolu 27(2) u 27(3) tar-Regolament dwar il-Eurojust

1. Il-Eurojust għandha tiegħu l-miżuri tekniċi xierqa biex tiżgura li l-Uffiċjal tal-Protezzjoni tad-*Data* jkun awtomatikament informat bil-każijiet eċċezzjonali li fihom, għal perijodu ta' żmien limitat, isir rikors għall-Artikolu 27(3) tar-Regolament dwar il-Eurojust. Is-sistema ta' ġestjoni tal-każijiet għandha timmarka tali *data* b'mod li jfakkar lill-persuna li dahhlet id-*data* fis-sistema bl-obbligu li din id-*data* tinżamm għal perijodu ta' żmien limitat.

2. Meta tali *data* tirreferi għal xhieda jew vittmi skont it-tifsira tal-Artikolu 27(2) tar-Regolament dwar il-Eurojust, is-sistema ta' ġestjoni tal-każijiet ma għandhiex tirreġistra din l-informazzjoni għajr jekk il-Membri nazzjonali kkonċernati jiddeċiedu mod iehor. Id-deċiżjoni biex tiġi pprocessata tali *data* għandha tiġi ddokumentata.

Artikolu 12

Aċċess awtorizzat għal *data* personali operazzjonali

1. Kull Membru nazzjonali tal-Eurojust għandu jiddokumenta u jinforma lill-Uffiċjal tal-Protezzjoni tad-*Data* bil-politika ta' aċċess li jkun awtorizza skont l-Artikolu 34 tar-Regolament dwar il-Eurojust fi hdan l-uffiċċju nazzjonali tiegħu rigward *data* personali operazzjonali.

2. Il-Membri nazzjonali jistgħu jiddeċiedu, fuq bażi ta' każ b'każ, li jagħtu awtorizzazzjoni speċifika għal aċċess għal fajl tax-xogħol temporanju jew għal partijiet minnu lil persuna li mhijiex membru tal-persunal tal-Eurojust iżda li tkun qed taħdem f'isem il-Eurojust u tappartjeni għal kategorija speċifika ta' detenturi ta' kariga li jkunu ġew awtorizzati minn qabel mid-Direttur Amministrattiv tal-Eurojust skont l-Artikolu 24(2) tar-Regolament dwar il-Eurojust biex jingħataw aċċess għas-Sistema ta' Ġestjoni tal-Każijiet.

3. Il-Membri nazzjonali għandhom jiżguraw li jsiru arrangamenti organizzattivi xierqa u li jiġu osservati fi hdan l-uffiċċji tagħhom u li jsir użu kif suppost mill-miżuri tekniċi u organizzattivi li jitqiegħdu għad-dispożizzjoni tagħhom mill-Eurojust inkluz li jiġi segwit it-taħriġ meħtieġ.

4. F'konformità mal-Artikolu 34 tar-Regolament dwar il-Eurojust, il-Kulleġġ jista' jawtorizza persunal iehor tal-Eurojust biex ikollu aċċess għal *data* personali operazzjonali fejn ikun meħtieġ għat-twettiq tal-kompiti tal-Eurojust.

Artikolu 13

Reġistri tal-attivitajiet ta' pproċessar

1. Is-Sistema ta' Ġestjoni tal-Każijiet tal-Eurojust kif iddefinita fl-Artikolu 23 tar-Regolament dwar il-Eurojust għandha sservi bħala r-reġistru tal-attivitajiet kollha ta' pproċessar imsemmija fl-Artikolu 35 tar-Regolament dwar il-Eurojust fir-rigward ta' *data* personali operazzjonali.
2. Is-Sistema ta' Ġestjoni tal-Każijiet tal-Eurojust għandu jkun fiha reġistru shiħ tat-trażmissjoni u r-riċeviment ta' *data* personali operazzjonali li jippermetti li tiġi stabbilita kwalunkwe trażmissjoni ta' *data* personali operazzjonali u l-identifikazzjoni tal-awtorità nazzjonali, l-organizzazzjoni jew il-pajjiż terz jew l-organizzazzjoni internazzjonali li tkun trażmettiet tali informazzjoni lill-Eurojust jew irċevietha mingħandha.

KAPITOLU IV

Trasferimenti ta' *data* lil pajjiżi terzi jew organizzazzjonijiet internazzjonali

Artikolu 14

Trasferimenti ta' *data* lil pajjiżi terzi jew organizzazzjonijiet internazzjonali soġġetti għal salvagwardji xierqa

1. Id-deċiżjoni dwar it-trasferiment ta' *data* personali lil pajjiżi terzi jew organizzazzjonijiet internazzjonali f'konformità mal-Artikolu 58(1) tar-Regolament dwar il-Eurojust għandha tittiehed mill-Kulleġġ tal-Eurojust fuq talba tal-Membri/i nazzjonali kkonċernat(i), wara valutazzjoni mwettqa mill-Uffiċjal tal-Protezzjoni tad-*Data*.
2. Il-valutazzjoni msemmija fil-paragrafu 1 għandha tiġi pprovduta mill-Uffiċjal tal-Protezzjoni tad-*Data* fi żmien għaxart ijiem tax-xogħol. Meta jkun meħtieġ għal raġunijiet ta' urġenza, indikati mill-Membri/i nazzjonali kkonċernat(i), il-valutazzjoni għandha tiġi pprovduta mill-aktar fis possibbli. F'każijiet partikolarment kumplessi, l-Uffiċjal tal-Protezzjoni tad-*Data* jista' jaqbel mal-Membri/i nazzjonali kkonċernat(i) dwar perijodu ta' żmien itwal biex titlesta l-valutazzjoni.
3. Il-valutazzjoni mill-Uffiċjal tal-Protezzjoni tad-*Data* għandha tindirizza b'mod partikolari l-kwistjonijiet imsemmija fil-Premessi 51 u 52 tar-Regolament dwar il-Eurojust. Fejn, matul it-tweqqif tal-valutazzjoni tal-adeqgatezza tas-salvagwardji fil-każ speċifiku, l-Uffiċjal tal-Protezzjoni tad-*Data* jkollu riżervi, huwa/hija j/tista' j/tikkonsulta mal-KEPD qabel ma tinhareg valutazzjoni dwar trasferiment speċifiku.

Artikolu 15

Reġistrar ta' trasferimenti internazzjonali lil pajjiżi terzi jew organizzazzjonijiet internazzjonali fis-Sistema ta' Ġestjoni tal-Każijiet

Is-Sistema ta' Ġestjoni tal-Każijiet għandha tiddokumenta kwalunkwe trasferiment ta' *data* personali lil pajjiżi terzi jew organizzazzjonijiet internazzjonali skont l-Artikolu 58(3) tar-Regolament dwar il-Eurojust u l-Artikolu 94(4) tar-Regolament 2018/1725.

KAPITOLU V

Limiti ta' żmien

Artikolu 16

Limiti ta' żmien għall-ħżin ta' *data* personali operazzjonali

1. Il-Eurojust għandha tistabbilixxi miżuri tekniċi xierqa biex tiżgura li l-limiti ta' żmien għall-ħżin ta' *data* personali operazzjonali ddefiniti fl-Artikolu 29 tar-Regolament dwar il-Eurojust jiġu osservati u li, meta ma tittiehed l-ebda deċiżjoni ġustifikata dwar il-ħżin kontinwu tad-*data* personali operazzjonali fil-mument tar-rieżami, dik id-*data* għandha tithassar awtomatikament.

2. Is-sistema ta' ġestjoni tal-każijiet għandha tiżgura b'mod partikolari li jsir rieżami tal-htieġa li d-*data* tinhażen f'fajl tax-xogħol temporanju kull tliet snin wara li tiddaħhal. Tali rieżami għandu jiġi ddokumentat kif suppost fis-sistema, inkluż il-motivazzjoni għal deċiżjoni meħuda dwar il-ħżin kontinwu ta' *data* personali operazzjonali, u għandu jiġi kkomunikat awtomatikament lill-Uffiċjal tal-Protezzjoni tad-*Data*. Ir-riżultati ta' tali deċiżjoni, jew in-nuqqas tagħha, għandhom japplikaw għall-każ kollu kemm hu, kif iddefinit fl-Artikolu 29(2) tar-Regolament dwar il-Eurojust.

3. Is-sistema ta' ġestjoni tal-każijiet għandha timmarka d-*data* rreġistrata għal perijodu ta' żmien limitat f'konformità mal-Artikolu 27(3) kif ukoll id-*data* msemmija fl-Artikolu 27(4) tar-Regolament dwar il-Eurojust. Jekk xi *data* personali operazzjonali msemmija fl-Artikolu 27(4) tinhażen għal perijodu itwal minn hames snin, is-Sistema ta' Ġestjoni tal-Każijiet ser tiġġenera twissija biex jiġi żgurat li tali informazzjoni tiġi pprovduta awtomatikament lill-KEPD.

4. F'każijiet eċċezzjonali, fejn Membru nazzjonali jqis li tkun meħtieġa aktar *data* personali operazzjonali għal finijiet ta' arkivjar fl-interess pubbliku jew għal finijiet statistiċi kif imsemmija fl-Artikolu 29(7)(e) tar-Regolament dwar il-Eurojust, il-Kulleġġ għandu jiddeċiedi, wara li jkun semal-opinjoni tal-Uffiċjal tal-Protezzjoni tad-*Data*, dwar il-htieġa li, f'dan il-każ partikolari, id-*data* tinzamm għal dak il-fini speċifiku. Il-KEPD għandu jkun informat meta jsir rikors għal din il-proċedura.

TITOLU III

REGOLI GĦAL OPERAZZJONIJIET TA' PPROĊESSAR TA' DATA PERSONALI AMMINISTRATTIVA

Artikolu 17

Proċedura għall-eżerċizzju tad-drittijiet tas-sugġetti tad-*data* rigward operazzjonijiet ta' pproċessar ta' *data* personali amministrattiva

1. Talbiet għall-eżerċizzju tad-drittijiet għandhom jiġu indirizzati direttament lid-Direttur Amministrattiv tal-Eurojust jew lill-Uffiċjal tal-Protezzjoni tad-*Data*. Fi kwalunkwe każ, l-Uffiċjal tal-Protezzjoni tad-*Data* għandu jingħata kopja tat-talba biex tiġi rreġistrata.

2. Jekk ikun meħtieġ, l-Uffiċjal tal-Protezzjoni tad-*Data* għandu jassisti lis-sugġett tad-*data* u għandu jagħmel disponibbli formoli speċifiċi li jistgħu jintużaw mill-individwi biex jagħmlu t-talbiet tagħhom.

3. Id-Direttur Amministrattiv għandu, abbażi tal-informazzjoni pprovduta mill-entità amministrattiva involuta direttament fl-ipproċessar tad-*data* personali u abbażi tal-parir tal-Uffiċjal tal-Protezzjoni tad-*Data*, jiehu deċiżjoni rigward il-każ speċifiku.

4. L-Uffiċjal tal-Protezzjoni tad-*Data* għandu jikkomunika d-deċiżjoni meħuda mid-Direttur Amministrattiv lis-sugġett tad-*data* u għandu jinforma lis-sugġetti tad-*data* bil-possibbiltà li jressqu lment quddiem il-KEPD jekk ma jkunux sodisfatti bid-deċiżjoni meħuda mill-Eurojust.

5. It-talba għandha tiġi ttrattata kompletament fi żmien xahar minn meta tasal it-talba. Dak il-perijodu jista' jiġi estiz b' xahrejn oħra meta jkun meħtieġ, filwaqt li jitqiesu l-għadd ta' talbiet u l-komplessità tat-talba. Id-Direttur Amministrattiv għandu jinforma lis-sugġett tad-*data* dwar kwalunkwe estensjoni fi żmien xahar minn meta jirċievi t-talba, flimkien mar-raġunijiet għad-dewmien. Is-sugġett tad-*data* jista' jressaq ilment quddiem il-KEPD jekk il-Eurojust ma tkunx tat deċiżjoni abbażi tat-talba tiegħu f'dan il-limitu ta' żmien.

Artikolu 18

Limiti ta' żmien għal *data* personali amministrattiva

1. Kull operazzjoni ta' pproċessar individwali ta' *data* personali amministrattiva li ssehh fil-Eurojust għandu jkollha, fid-dawl tal-fini ddefinit tagħha u f'konformità shiha mal-Artikolu 4(1)(d) u l-Artikolu 31(1)(f) tar-Regolament 2018/1725, limiti ta' żmien ċari u definiti għall-ħżin sabiex jiġi żgurat li d-*data* tinzamm biss sakemm ikun meħtieġ għall-finijiet li għalihom tiġi pproċessata d-*data* personali amministrattiva. Dan il-limitu ta' żmien għandu jiġi stabbilit għal kull kategorija ta' *data* pproċessata u ddokumentata fir-reġistru tal-attivajiet ta' pproċessar.

2. Il-Eurojust għandha iżomm *data* personali amministrattiva f'konformità mal-paragrafu 1, għal kemm ikun meħtieġ u fi kwalunkwe każ għal perijodi mhux itwal minn dawk indikati għal kull kategorija ta' attività ta' pproċessar fit-tabella mehmuża bhala anness għal dawn ir-regoli.

3. Il-Bord Eżekuttiv, li jaġixxi fuq proposta mid-Direttur Amministrattiv, jista' jiddetermina perijodi ta' żamma iqsar minn dawk inklużi fl-anness għal dawn ir-regoli.

TITOLU IV

DISPOŻIZZJONIJIET FINALI

Artikolu 19

Rieżami ta' dawn ir-Regoli ta' Proċedura

1. Dawn ir-regoli għandhom jiġu rieżaminati regolarment biex tiġi vvaluta l-htieġa ta' xi emenda. Kwalunkwe emenda għar-regoli ta' proċedura għandha ssegwi l-istess proċedura stabbilita għall-approvazzjoni tagħhom fir-Regolament tal-Eurojust.
2. Il-KEPD għandu jiġbed l-attenzjoni tal-Kulleġġ għal kwalunkwe suggeriment jew rakkomandazzjoni rigward l-emendi għar-regoli ta' proċedura.

Artikolu 20

Dhul fis-seħh u pubblikazzjoni

Ir-regoli ta' proċedura għandhom jiġu ppubblikati f'Il-Ġurnal Uffiċjali tal-Unjoni Ewropea u għandhom jidhlu fis-seħh fil-jum wara dak tal-pubblikazzjoni tagħhom.

—

ANNEX

Limiti ta' żmien massimi għaż-żamma ta' data personali amministrattiva

Sena	Attivitajiet ta' pproċessar ta' <i>data</i> relatati mal-organizzazzjoni u l-ġestjoni ta' avvenimenti tal-Eurojust, il-ġestjoni tal-kontinwità tal-operat, il-ġestjoni tal-librerija tal-Eurojust u kwalunkwe attività ta' pproċessar oħra relatata.
Sena	Attivitajiet ta' pproċessar ta' <i>data</i> relatati mar-relazzjonijiet mas-shab esterni tal-Eurojust u n-NĠE, l-organizzazzjoni tal-laqgħa annwali tal-Forum Konsultattiv.
Sena	Attivitajiet ta' pproċessar ta' <i>data</i> relatati mal-funzjonament tal-Kumitat tal-Persunal tal-Eurojust u kwalunkwe attività ta' pproċessar oħra relatata.
Sena	Attivitajiet ta' pproċessar ta' <i>data</i> relatati mal-funzjonament tal-Kumitat Soċjali tal-Eurojust u kwalunkwe attività ta' pproċessar oħra relatata.
3 snin	Attivitajiet ta' pproċessar ta' <i>data</i> relatati mal-monitoraġġ tal-konformità mal-leġislazzjoni dwar il-protezzjoni tad- <i>data</i> tal-Eurojust, inkluż it-trattament tat-talbiet minn suġġetti tad- <i>data</i> , il-kooperazzjoni mal-Kontrollur Ewropew għall-Protezzjoni tad- <i>Data</i> u kwalunkwe attività ta' pproċessar oħra relatata.
3 snin	Attivitajiet ta' pproċessar ta' <i>data</i> relatati mal-ġestjoni tar-relazzjonijiet pubbliċi, il-kummerċjalizzazzjoni, l-istampa u l-media u kwalunkwe attività ta' pproċessar oħra relatata.
7 snin	Attivitajiet ta' pproċessar ta' <i>data</i> relatati mal-implimentazzjoni tal-baġit tal-Eurojust skont obbligi legali: Deciżjonijiet tal-Kulleġġ (eż. dwar ir-Regolament Finanzjarju applikabbli għall-Eurojust), Deciżjonijiet tad-Direttur Amministrattiv, Deciżjonijiet u Politiki tal-Eurojust, eċċ, il-ġestjoni ta' misjonijiet u pretensjonijiet, kwalunkwe attività ta' pproċessar oħra relatata.
7 snin	Attivitajiet ta' pproċessar ta' <i>data</i> relatati mal-funzjonament tas-Segretarjat tan-Netwerk għall-Ġenoċidju, is-Segretarjat tan-netwerk tal-JITs, in-NĠE u kwalunkwe attività ta' pproċessar oħra relatata.
10 snin	Attivitajiet ta' pproċessar ta' <i>data</i> relatati mal-ġestjoni ta' kuljum tal-amministrazzjoni, il-ġestjoni tal-persunal, il-funzjonament tal-Presidenza u l-Bord Eżekuttiv, it-timijiet tal-Kulleġġ, l-implimentazzjoni ta' dokumenti ta' programmazzjoni pluriennali, il-pjanijiet annwali u l-programmi ta' hidma, l-implimentazzjoni tal-baġit u l-kontijiet, il-proċeduri ta'akkwist u l-amministrazzjoni tal-kuntratti, il-ġestjoni tal-kuntatti tan-negozju, l-implimentazzjoni tar-regoli tal-Eurojust dwar l-aċċess għad-dokumenti, il-partecipazzjoni f'diversi proġetti relatati mal-qafas legali u l-oġġettivi strateġiċi tal-Eurojust u kwalunkwe attività ta' pproċessar oħra relatata
10 snin	Attivitajiet ta' pproċessar ta' <i>data</i> relatati mas-servizzi ta' sigurtà u ta' sikurezza mwettqa biex jiżguraw is-sigurtà u l-kontroll tal-aċċess għall-protezzjoni tal-bini u l-assi ewlenin tal-Eurojust (assi fiżiċi, persuni li jaħdmu fil-Eurojust u persuni li jżuruha u informazzjoni) u kwalunkwe attività ta' pproċessar oħra relatata.
10 snin	Attivitajiet ta' pproċessar ta' <i>data</i> relatati mal-implimentazzjoni tar-Regolamenti tal-Persunal u l-Kondizzjonijiet tal-Impjeg (CEOS), id-Deciżjonijiet tal-Kummissjoni, id-Deciżjonijiet tad-Direttur Amministrattiv, id-Deciżjonijiet u l-Politiki tal-Eurojust rigward il-ġestjoni tar-riżorsi umani u kwalunkwe attività ta' pproċessar oħra relatata.
10 snin	Attivitajiet ta' pproċessar ta' <i>data</i> relatati mal-governanza tal-IT u l-ġestjoni tal-IT tal-Eurojust u kwalunkwe attività ta' pproċessar relatata oħra.
120 sena	Attivitajiet ta' pproċessar ta' <i>data</i> relatati ma' drittijiet u obbligi sussistenti ta' membri tal-persunal